

ЎЗБЕКСТАН РЕСПУБЛИКАСЫ КОНСТИТУЦИЯСИ ҚАБЫЛ ЕТИЛГЕНИНЕ 28 ЖЫЛ ТОЛДЫ

Мәмлекетимиз Бас Нызамында жәмийет хәм мәмлекет, мәмлекет хәкимияты хәм басқарыў органлары дүзилис хәмде искерлигиниң тийкарғы принциплери, олардың ўәкилликлери, пуқаралардың тийкарғы хуқық хәм ўазыйпалары, жәмийет хәм шахс ортасындағы мүнәсибетлери белгилеп берилген. Әмелдеги бәрше нызамлар хәм басқа хўжжетлер Конституция негизинде хәм оған муўапық тәризде қабыл етиледі.

Image not found or type unknown



1992-жыл 8-декабрьде XII шақырық Ўзбекстан Республикасы Олий Кенгашиниң XI сессиясында қабыл етилген Конституциямыз мәмлекетимизде хуқықый-демократиялық мәмлекет қурыў хәм еркин пуқаралық жәмийетин қәлиплестириўде хуқықый негиз болып хызмет етпекте. Ўзбекстан Республикасы Конституциясы 6 бөлим, 26 бап, 128 статьядан ибарат болып, онда мәмлекетимиздиң хуқықый, демократиялық тәрептен раўажланыўының тийкарғы принциплери белгиленген.

Image not found or type unknown



Быйыл Конституциямыздың қабыл етилгенине 28 жыл толмақта. Сәне мүнәсибети менен Қанлыкөл районы Мәденият орайында салтанатлы илаж болып өтті. Оған район хәкими А.Ибрагимов, хәким орынбасарлары, хуқық қорғаў уйымлары хызметкерлери, мәкеме, кәрхана хәм шөлкем ўәкиллери қатнасты.

Image not found or type unknown



Илаж Ўзбекстан хәм Қарақалпақстан Республикаларының мәмлекетлик гимнлери менен басланды. Соң, район хәкими А.Ибрагимов кирис сөз бенен илажды ашық деп жәриялады хәмде бәршени Конституциямыз қабыл етилгенлигиниң 28 жыллығы менен қызғын қутлықлады. Сондай-ақ, районлық Әдиллик бөлими баслығы Т.Асанов Конституцияның мәмлекет турмысында тутатуғын орны хәққында кең тәризде түсиник берип өтті. Буннан соң, районлық Жаслар ислери агентлиги баслығы Р.Қәлимбетов Конституция хәр бир пуқараның мәпин қорғайтуғын, әсиресе, жаслар турмысында әхмийети айрықша мәмлекетимиздеги баслы хўжжет екенлигин мысаллар менен келтирди.

Илаж даўамында, районлық Мәденият бөлиминиң көркем өнер ғайраткерлери тәрeпинен таярланған концерт бағдарламасы жыйналғанлардың нәзерине усынылды.

Қанлыкөл районы хәкeмлиги Мәлимлеме хызмети